

PARLAMENT EWROPEW

2004



2009

Dokument ta' sessjoni

27.4.2009

B6-0258/2009

MOZZJONI GĦAL RIŻOLUZZJONI

imressqa wara l-mistoqsija li titlob tweġiba orali B6-0230/2009

skont l-Artikolu 108(5) tar-Regoli ta' Proċedura

minn Guido Sacconi

f'isem il-Kumitat għall-Ambjent, is-Saħħa Pubblika u s-Sikurezza tal-Ikel

dwar l-abbozz ta' Regolament tal-Kummissjoni (KE) Nru... ta' ... li jemenda r-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, l-Evalwazzjoni, l-Awtorizzazzjoni u r-Restrizzjoni *tal-Kimiki* (REACH)), fir-rigward tal-Anness XVII

Rizoluzzjoni tal-Parlament Ewropew dwar l-abbozz ta' Regolament tal-Kummissjoni (KE) Nru... ta' ... li jemenda r-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, l-Evalwazzjoni, l-Awtorizzazzjoni u r-*Restrizzjoni tal-Kimiki* (REACH)), fir-rigward tal-Anness XVII

Il-Parlament Ewropew,

- wara li kkunsidra r-Regolament (KE) Nru 1907/2006 tal-Parlament Ewropew u tal-Kunsill tat-18 ta' Dicembru 2006 dwar ir-Registrazzjoni, l-Evalwazzjoni, l-Awtorizzazzjoni u r-*Restrizzjoni tal-Kimiki* (REACH), li jistabilixxi Agenzija *tal-Kimiki* Ewropea, u li jemenda d-Direttiva 1999/45/KE u li jirrevoka r-Regolament tal-Kunsill (KEE) Nru 793/93 u r-Regolament tal-Kummissjoni (KE) Nru 1488/94 kif ukoll id-Direttiva 76/769/KEE u d-Direttivi tal-Kummissjoni 91/155/KEE, 93/67/KEE, 93/105/KE u 2000/21/KE, b'mod partikulari l-Artikolu 131¹,
 - wara li kkunsidra d-Direttiva tal-Kunsill 83/477/KEE tad-19 ta' Settembru 1983 dwar il-protezzjoni tal-haddiema mir-riskji konnessi *mal-espożizzjoni* għall-asbestos fuq ix-xogħol (it-tieni Direttiva individwali skont it-tifsira tal-Artikolu 8 tad-Direttiva 80/1107/KEE)²,
 - wara li kkunsidra d-Direttiva tal-Kunsill 96/59/KE tas-16 ta' Settembru 1996 dwar ir-rimi tal-polychlorinated biphenyls u l-polychlorinated terphenyls (PCB/PCT)³,
 - wara li kkunsidra l-abbozz ta' Regolament tal-Kummissjoni (KE) Nru... li jemenda r-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, l-Evalwazzjoni, l-Awtorizzazzjoni u r-*Restrizzjoni tal-Kimiki* (REACH)), fir-rigward tal-Anness XVII,
 - wara li kkunsidra l-opinjoni mogħtija mill-kumitat imsemmi fl-Artikolu 133 tar-Regolament imsemmi hawn fuq,
 - wara li kkunsidra l-Artikolu 5a(3)(b) tad-Deċiżjoni tal-Kunsill 1999/468/KE tat-28 ta' Ġunju 1999 li jistabbilixxi l-proċeduri għall-eżerċizzju tas-setgħat implimentattivi mogħtija lill-Kummissjoni,
 - wara li kkunsidra l-Artikolu 108(5) tar-Regoli ta' Proċedura tiegħu,
- A. billi r-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, l-Evalwazzjoni, l-Awtorizzazzjoni u r-*Restrizzjoni tal-Kimiki* (REACH) jirrevoka u jbidel id-Direttiva tal-Kunsill 76/769/KEE tas-27 ta' Lulju 1976 dwar l-approssimazzjoni tal-ligijiet, ir-regolamenti u d-dispożizzjonijiet amministrattivi tal-Istati Membri marbuta mar-*restrizzjonijiet* tat-tqegħid fis-suq u l-użu ta' ċerti sustanzi u preparazzjonijiet perikolużi b'effett mill-1 ta' Ġunju 2009,

¹ ĠU L 396, 30.12.2006, p. 1.

² ĠU L 263, 24.9.1983, p. 25.

³ ĠU L 243, 24.9.1996, p. 31.

- B. billi l-Anness XVII tar-Regolament (KE) Nru 1907/2006, kif emendat mill-anness tar-regolament tal-Kummissjoni msemmi hawn fuq, għandu jieħu post l-Anness I tad-Direttiva 76/769/KEE li tistabilixxi restrizzjonijiet għal ċerti sustanzi u preparazzjonijiet perikolużi,
- C. billi l-Artikolu 67 tar-Regolament (KE) Nru 1907/2006 jipprovdi li sustanzi, taħlitiet jew prodotti ma jistgħux jiġu mmanifatturati, jitqieghdu fis-suq jew jintużaw sakemm ma jikkonformawx mal-kundizzjonijiet ta' restrizzjonijiet stabbiliti fir-rigward tagħhom fl-Anness XVII,
- D. billi l-punt 2, numru 6 tal-anness imsemmi hawn fuq tal-abbozz tar-regolament tal-Kummissjoni għandu l-għan li jestendi l-projbizzjoni attwali rigward it-tqegħid fis-suq u l-użu tal-fibri tal-asbestos u ta' prodotti li fihom dawn il-fibri għall-manifattura ta' dawn il-fibri u l-prodotti li jkun fihom il-fibri tal-asbestos,
- E. billi l-punt 2, numru 6 tal-anness imsemmi hawn fuq tal-abbozz tar-regolament tal-Kummissjoni jzomm l-eżenzjonijiet mill-projbizzjoni tal-fibri tal-asbestos
- għall-prodotti li jkun fihom il-fibri tal-asbestos li diġà jkunu ġew installati jew użati qabel l-1 ta' Jannar 2005 skont kundizzjonijiet speċifiċi li jiżguraw livell għoli ta' protezzjoni tas-saħħa tal-bniedem
 - u għal dijaframmi li jkun fihom il-chrysolite f'installazzjonijiet tal-elettrolizi eżistenti,
- F. billi ebda asbestos ġdid ma jista' jitqieghed fis-suq tal-Komunità, bl-eċċezzjoni ta' dijaframmi għall-elettrolizi, u billi m'hemm ebda dispożizzjoni speċifika tal-Komunità għall-harsien tal-haddiema mir-riskji marbuta mal-espożizzjoni għall-asbestos fuq il-post tax-xogħol meta jitneħħa l-asbestos, u sfortunatament m'hemm ebda dispożizzjoni tal-Komunità għad-dekontaminazzjoni ta' prodotti li fihom l-asbestos, li jhalli dan kollu f'idejn il-kompetenza tal-Istati Membri,
- G. billi l-asbestos jibqa' responsabbli għal għadd sostanzjali ta' mardiet minhabba l-espożizzjoni għall-fibri tal-asbestos,
- H. billi d-Direttiva 96/59/KE stabbiliet obbligi fuq l-Istati Membri għad-dekontaminazzjoni jew ir-rimi ta' tagħmir li jkun fih il-PCBs u/jew ir-rimi ta' PCBs użati sabiex jiġu eliminati għalkollox; billi l-Komunità għandha tiegħu azzjonijiet simili dwar il-fibri tal-asbestos,
- I. billi l-legiżlazzjoni tal-Komunità tkopri sitt minerali tal-asbestos (crocidolite, amosite, anthophyllite, actinolite, tremolite u chrysolite) iżda għadha ma tkoprix il-minerali bl-istruttura tal-asbestos, bħar-richterite u l-winchite, anki jekk jistgħu jitqiesu bħala anqas ta' ħsara mit-tremolite, amosite jew crocidolite u huma użati bl-istess mod f'materjali ta' iżolament,
- J. billi wara l-wasla tar-rapporti tal-Istati Membri li qed jagħmlu użu mill-eżenzjoni tad-dijaframmi, il-Kummissjoni għandha tirrevedi l-eżenzjoni u titlob lill-Aġenzija biex thejji dossier skont l-Artikolu 69 tar-Regolament (KE) Nru 1907/2006 (REACH) bil-għan li tipprojbixxi t-tqegħid fis-suq u l-użu tad-dijaframmi li jkun fihom il-chrysolite,
- K. billi xi partijiet interessati jsostnu li d-deroga trid tintemm minnufih, għaliex diġà jeżistu

tekonoloġiji sostitutivi (membrani ħielsa mill-asbestos) li qegħdin jintużaw mill-biċċa l-kbira tal-manifatturi Ewropej tal-kimiki,

- L. billi l-aktar mod effikaċi biex tithares is-saħħa tal-bniedem tabilhaqq ikun li jiġi pprojbit l-użu tal-fibri tal-asbestos chrysolite u l-prodotti li jkollhom minnhom mingħajr ebda eżenzjoni,
- M. billi llum jeżistu sostituti jew alternattivi għal bosta uzi li jifdal għall-asbestos chrysolite li mhumiex ikklassifikati bħala karċinoġeni u li jitqiesu bħala inqas perikolużi,
- N. billi fir-reviżjoni dwar id-deroga tad-dijaframmi tal-asbestos chrysolite imwettqa skont id-Direttiva 76/769/KEE¹, ġew eżaminati u tqiesu kemm l-impatti fuq is-saħħa kif ukoll l-impatti ekonomiċi meta l-Kummissjoni ressqet l-istrategija differenzjata tagħha kif stabbilit mill-abbozz tar-Regolament tal-Kummissjoni (KE) Nru...ta' ... , li jemenda r-Regolament (KE) Nru 1907/2006 (REACH), appoġġjat mill-maġġoranza l-kbira tal-Istati Membri,
1. Fid-dawl ta'
- l-istrategija meħuda mill-abbozz tar-Regolament tal-Kummissjoni (KE) Nru...ta' ... li jemenda r-Regolament (KE) Nru 1907/2006 (REACH) biex jiġu eliminati gradwalment il-fibri tal-asbestos fi żmien medju,
 - ir-reviżjoni tad-deroga tad-dijaframmi tal-asbestos chrysolite imwettqa skont id-Direttiva tal-Kummissjoni 1999/77/KE, u
 - l-istqarrija li saret mill-Kummissjoni fl-okkażjoni tal-adozzjoni tal-abbozz tar-Regolament tal-Kummissjoni fil-Kumitat tal-Istati Membri tar-REACH fl-20 ta' Frar 2008,
- iżomm milli jmur kontra l-adozzjoni tal-abbozz tar-Regolament tal-Kummissjoni (KE) Nru... ta' ... li jemenda r-Regolament (KE) Nru 1907/2006 (REACH);
2. Jinnota r-reviżjoni li tikkonċerna d-deroga tad-dijaframmi tal-asbestos chrysolite u jenfasizza li l-installazzjonijiet b'vultaġġ għoli jistgħu jithaddmu b'suċċess b'materjali alternattivi, u li xi installazzjonijiet ta' dan it-tip fl-UE diġà nbidlu;
3. Jenfasizza li attwalment erba' Stati Membri għadhom qegħdin jużaw id-dijaframmi tal-asbestos fl-installazzjonijiet li huma tat-tip li jużaw vultaġġ baxx li għalihom ebda materjal tad-dijaframma alternattiv mhuwa disponibbli minkejja programm ta' riċerka konsiderevoli li sar mill-kumpaniji kkonċernati;
4. Jenfasizza li, skont ir-reviżjoni tad-deroga tad-dijaframmi tal-asbestos chrysolite, l-espożizzjoni potenzjali għall-ħaddiema teżisti biss meta d-dijaframmi jkollhom jinbidlu (il-ħajja tagħhom ma taqbiżx l-għaxar snin) minħabba li ċ-ċelloli tal-elettrolizi jingħalqu b'mod ermetiku matul l-operazzjoni biex il-gass kloru ma joħroġ u l-industrija tirrapporta li l-limiti ta' espożizzjoni tal-ħaddiema għall-chrysolite qegħdin jiġu osservati bis-sħiħ;
5. Jistieden lill-Istati Membri u lill-Kummissjoni biex jiżguraw l-implimentazzjoni stretta tad-Direttiva tal-Parlament Ewropew u tal-Kunsill dwar il-ħarsien tal-ħaddiema mir-riskji

¹ http://ec.europa.eu/enterprise/chemicals/legislation/markrestr/index_en.htm

marbuta mal-espożizzjoni għall-asbestos fuq il-post tax-xogħol;

6. Jiddispjaċih li s'issa ma kienx possibbli li tiġi stabbilita lista Ewropea ta' prodotti eżentati mill-projbizzjoni skont il-punt 2, numru 6, tal-anness imsemmi hawn fuq tal-abbozz tar-regolament tal-Kummissjoni li jemenda l-Anness XVII tar-Regolament (KE) Nru 1907/2006;
7. Jistieden lill-Kummissjoni biex tistabilixxi minnufih lista bħal din wara l-komunikazzjoni tal-miżuri nazzjonali rilevanti, iżda sa mhux aktar tard mill-1 ta' Jannar 2012;
8. Ihegġeġ lill-Kummissjoni biex tressaq proposta legiżlattiva sa tmiem l-2009 dwar ir-rimi kkontrollat tal-fibri tal-asbestos u d-dekontaminazzjoni jew ir-rimi ta' tagħmir li jkun fih il-fibri tal-asbestos sabiex jiġu eliminati għalkollox;
9. Barra minn hekk, ihegġeġ lill-Kummissjoni biex tistabilixxi strategija għall-projbizzjoni tal-forom kollha ta' asbestos u ta' kull tip ta' użu marbut mal-fibri tal-asbestos sal-2015, fosthom rekwiżiti ta' esportazzjoni xierqa skont ir-Regolament (KE) Nru 1013/2006 dwar il-ġarr ta' skart, filwaqt li jitqies il-prinċipju tal-prossimità kif stabbilit fid-Direttiva 2008/98/KEE tad-19 ta' Novembru 2008 dwar l-iskart u jirrevoka ċerti Direttivi, billi l-asbestos għadu jaħti għal għadd sostanzjali ta' mardiet marbuta mal-espożizzjoni għall-fibri tal-asbestos;
10. Jistieden lill-Kummissjoni biex tirrapporta regolarment lill-Parlament dwar l-implimentazzjoni tal-abbozz tar-Regolament tal-Kummissjoni (KE) Nru ... ta' ... li jemenda r-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, l-Evalwazzjoni, l-Awtorizzazzjoni u r-Restrizzjoni *tal-Kimiki* (REACH)), fir-rigward tal-Anness XVII;
11. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, u lill-gvernijiet u l-parlamenti tal-Istati Membri.